


Biblia alang sa Kabataan
motanyag

Ang Anak na Mausikon



Gisulat ni: Edward Hughes

Gihulagway ni: Lazarus
Alastair Paterson

Gipahaom ni: Ruth Klassen; Sarah S.

Gihubad ni: Mel Lorell Abugho,
Cheryn Mabano Abugho


Gipagawas sa: Bible for Children
www.M1914.org

©2024 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.




Si Jesus ganahan mosulti sa mga tawo bahin sa pagpasaylo sa Diyos. Apan ang mga pangulo sa mga Judio nagreklamo mahitungod sa Iyang pakighigala sa mganmakasasala. Busa si Jesus nagsugilon ug tulo ka sugilanon aron ipakita nga ang Diyos malipay kon ang mga makasasala magbasol sa ilang mga sala.



Ang unang istorya
mahitungod sa usa
ka tawo nga adunay
usa ka gatos ka
karnero.



Nawala ang usa.
Dihadiha gibiyaan
sa magbalantay
ang kasiyaman ug
siyam ug miadto
sa pagpangita sa
nawala nga karnero.





Ang magbalantay nangita ug nangita hangtod nga iyang nakit-an ang mga karnero. Ug unya iyang gipas-an kini sa iyang mga abaga ug gidala sa balay nga malipayon. Giingnan niya ang iyang

mga higala, "Paglipay uban kanako, kay akong nakit-an ang akong karnero nga nawala!"



Gipatin-aw ni
Jesus nga adunay
dakong kalipay sa
langit tungod sa
usa ka makasasala
nga naghinulsol.
Ang paghinulsol
nagpasabut nga
magbasol sa atong
mga sala - igo na
ang pagpasaylo
aron moundang!





Ang sunod nga istorya ni Jesus mao ang bahin sa usa ka babaye nga adunay napulo ka sensilyong plata, tingali ang iyang tibuok kinabuhi nga tinigom. Usa ka makalilisang nga butang ang nahitabo. Nawala ang usa sa iyang mga sensilyo.



Manilhig! Manilhig! Manilhig! Ang babaye nangita bisan asa. Sa katapusan iyang nakit-an ang nawala nga sensilyo. Nalipay kaayo siya. Makatag-an ka ba sa iyang gibuhat? Oo, gisultihan niya ang tanan niyang mga higala!







Si Jesus miingon
pag-usab, "Adunay
kalipay sa atubangan
sa mga anghel sa
Dios tungod sa usa
ka makasasala nga
maghinulsol."



Ang ikatulo nga istorya nga gisulti ni Jesus mao ang labing makapasubo. Naghisgot kini bahin sa usa ka batang lalaki nga mibiya sa balay sa iyang amahan.




Sa layong nasod ang bata migasto sa iyang kuwarta nga binuang. Karon unsay iyang mahimo? Ang mas grabe pa, miabot ang kagutom. Mahimong mamatay sa kagutom ang bata.



Desperado sa kagutom, ang bata nakatrabaho sa pagpakaon ug mga baboy. Apan walay nagpakaon kaniya. Ug siya malipayon ng mokaon sa pagkaon sa baboy. Tingali iya kining gibuhhat! Sa kataposan, nakaamgo ang bata. "Balik sa balay, bisan ang mga sulugoon mokaon ug maayo," siya naghunahuna.








“Mopauli ko ug sultihan ko si Tatay nga pasayloon ko niya sa akong mga sala. Dili na ko angay nga mahimong anak pa niya. Ug hinaot pa unta nga suholan ko niya isip sulugoon.”



Samtang ang bata layo pa sa balay, nakita-an siya sa iyang amahan nga nagpadulong. Malipayon nga midagan ang amahan ngadto sa iyang anak nga mibalik. Iyang gihagkan ang bata, ug gigakos siya.





"Tay, nakasala ko.
Dili ko takos nga
mahimong imong anak."
Gusto sa bata nga
hangyoon ang iyang
amahan nga suholan
siya isip sulugoon.
Apan mibabag si Papa.
"Dad-a ang labing
maayong kupo, mga
sandal, ug singsing
alang sa akong anak.
Ug pag-andam alang
sa usa ka dako
nga salo-salo."



Adunay usa ka nindot nga pundok tungod kay ang anak nga nawala nakit-an na. Gisulti ni Jesus kini nga

istorya tungod kay kini nagpakita kung unsa ang gugma sa Dios sa pagdawat sa mga makasasala nga maghinulsol ug moduol Kaniya.



Ang Anak na Mausikon

Estorya gikan sa Pulong sa Dios, ang Biblia,

makita sa

Lucas 15

"Ang pag-abot sa Imong mga Pulong
nagahatag og kahayag." Salmo 119:130



Ang Kataposan



45



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

